

AVVIŻI

• Il-Kumitat tal-Madonna tal-Konsagrazzjoni jiċhad bil-qawwa kollha kull xniegħa u kull allegazzjoni li Ġuża Mifsud għamlet xo previzzjoni dwar il-futur politiku ta' Malta.

Ġuża baqgħet dejjem imparzjali u talbet għall-għaqda fost il-Maltin u biex ikollna il-paċi f'Malta.

• Il-laqgħat ta' Talb, il-Girgenti se jkomplu jsiru u l-fuljett "Lehen il-Girgenti" jibqa' johroġ kull tliet xhur.

• Il-Laqgħat ta' Talb se jsiru kif ġej:

Fil-5 ta' Jannar : Il-Hadd, fit-3.00 p.m.

Fid-19 ta' Jannar : Il-Hadd, fit-3.00 p.m.

Fit-2 ta' Frar : Il-Hadd, fit-3.30 p.m.

Fis-16 ta' Frar : Il-Hadd, fit-3.30 p.m.

Fit-2 ta' Marzu : Il-Hadd, fl-4.00 p.m.

Fid-16 ta' Marzu : Il-Hadd, fl-4.00 p.m.

Fis-6 ta' April : Il-Hadd, fit-5.30 p.m.

Fl-20 ta' April : Il-Hadd, fit-5.30 p.m.

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 29

JANNAR 1997

JITQASSAM BLA HLAS

IL-MAĦBUBA ĠUŻA HALLIETNA



Kienet hasda għal kull min kien jaf lil Ġuża Mifsud meta nhar it-Tnejn 28 ta' Ottubru bdiet tixtered l-ahbar tal-mewt tagħha. Dak inhar hi għarfet li kien wasal iż-żmien li ma tistax tibqa' d-dar wahedha għax saħħitha kienet marret lura hafna. Filfatt meta xil-11.30 a.m. Sylvana Spiteri, is-Segretarja tal-Kumitat ċempltilha biex tara kif inhi, Ġuża weġbitha li tinsab batuta hafna. Talbet lil Sylvana ċċempel lil Perit Philip Azzopardi, President tal-Kumitat biex dan

iċempel lil *Little Sisters of the Poor* sabiex tingabar magghom. Meta dan qabel xejn reġa' cempel lil Ġuża din qaltlu wkoll biex iċempel lil Lourdes Axisa sabiex tmur tghinha ftit. Lourdes talbet lil Philip iċempel lil Sylvana halli din tmur ghand Ġuża wkoll.

Meta Sylvana waslet ghand Ġuża ghal habta ta' 12.05 p.m. sabet lil Ġuża fuq, fil-kamra tas-sodda qeghda h stess titkellem ma Mother Mary tal-Little Sisters of the Poor. Meta qatghu Ġuża qadet ftit hin iehor fuq flimkien ma Sylvana, u Lourdes marret id-dar issajjar ftit brodu ghal Ġuża fuq talba taghha stess. Ghall-habta tas-2.00 p.m. Ġuża nizlet minn fuq u dahlet fuq il-pultruna hdejn l-artal tal-Madonna. Xis-2.30 p.m. waslet it-telefonata li kkonfermat li l-*Little Sisters* kellhom kollox lest biex jilqghu lil Ġuża.

Sylvana bdiet iċċempel lil qraba ta' Ġuża biex tavżhom li Ġuża kienet sejra mal-*Little Sisters*. Sabet id-dar lin-neputijiet minnhom, Miriam Farrugia li qaltilha li dalwaqt tasal wasla s'ghand zijitha. Ġuża bdiet tghid lil Sylvana fejn qeghdin l-affarijiet li kienet ser tiehu maghha inkluż żewġ inkwadri tal-Madonna, wiehed ghall-kamra taghha u iehor għas-Sisters. Sadanittant waslu kemm Lourdes u anke Miriam.

Għat-3.30 p.m. Ġuża marret fir-remissa (kamra fil-ġenb) filwaqt li Sylvana, Lourdes u Miriam kienu fil-kċina. Semghu hoss u meta dahlu fir-remissa sabu lil Ġuża ma l-art mitlufa minn sensiha. Meta giet f'taghha tellghuha fuq is-sodda li kien hemm, u fil-frattemp ċemplu għall-ambulanza u t-tabib taghha. Meta wasal Dr. Fenech dan qalilhom biex ifittxu jgħibu qassis għaliex Ġuża kienet fl-aħhar mument. Il-qassis, Dun Daniel Schembri lahaqha meta kienet qeghda tiehu l-aħhar nifsijiet. Giet iċċertifikata mejta fl-3.45 p.m. u l-kawża tal-mewt giet dikjarata bhala "*Cerebral Embolism*".

IL-FUNERAL

Flimkien mat-thejjijiet normali tal-Funeral intalab ukoll permess lill-Arċipriet Fr. Richard Borg sabiex Ġuża l-ghada tkun esposta fil-kappella ta' San Ġwann li hemm fil-pjazza tas-Siġġiewi. Filfatt hekk gara bil-permess tal-Arċisqof Mons. G. Mercieca.

Hafna nies attendew kemm it-Tlieta kif ukoll l-Erbgha. Il-Korteo lejn il-Knisja Arċipretali tas-Siġġiewi telaq fit-8.30 a.m. u fid-9.00 a.m. bdiet quddiesa ikkonċelebrata minn Mons. Carmelo Xuereb, Vigarju Emeritus, flimkien ma hmistax-il saċerdot iehor.

Wara Ġuża giet midfuna f'qabar għaliha fiċ-Ċmisterju tal-Madonna tal-Karmnu fis-Siġġiewi.

OMELIJA MINN MONS. CARMELO XUEREB VIGARJU EMERITUS WAQT IL-FUNERAL TA' ĠUŻA MIFSUD 30.10.1996



Mons. Carmelo Xuereb fil-konċelebbrazzjoni tal-funeral

Meta nhar it-Tnejn li għadda, 28 ta' dan ix-xahar waslitli l-aħbar tal-mewt ta' ohtna Ġuża, dlonk ġieni quddiemi l-kwadru li jinsab fil-Kurja ta' l-Arċisqof fil-kappella ta' San Kalcidonju impingi minn Antonio Fabbre, wiehed mill-pitturi kbar li kien hawn Malta, pittura li tirrapreżenta tal-patrijarka San Ġużepp. Pittura li turi s-serenità, il-kalma li biha San Ġużepp għadda mid-dinja għall-oħra, min-naħa Ġesù u min-naħa l-oħra l-Gran Vergni Marija. U dan il-kwadru ġieni quddiemi għaliex hekk hija l-mewt tal-qaddisin. Il-mewt tal-qaddisin hija serena, hija kalma, hija fil-paċi, jafu li ser imorru f'dar il-Missier tas-sema għaliex ahna ma ghandniex ghamara hawn li tibqa' għal dejjem imma ahna pajżani tas-sema pajjiżna.

Niftakar li meta kont qed naqra u devot hafna ta' San Roberto Bellarmino kont qed naqra episodju illi gara propju ftit sighet qabel il-mewt tieghu. San Roberto kien Kardinal, kien jahdem qrib il-Papa u gurnata wahda wara li lesta l-hidma tieghu fil-Kurja Rumana hareġ biex jirritorna lejn in-novizzjat tal-Ġizwiti fejn kien joqghod u ltaqa' ma Kardinal iehor li kien il-Kardinal

Alessandro Deste u dan il-Kardinal ghamillu din il-mistoqsija. “Dove va Eminenza?” “Fejn sejjer?” u qallu, rrispondih, wiegħbu, “A morire”, “Sejjer biex immut.” “Sejjer biex tmut?” qallu l-Kardinal Deste, “ghandek wiċċek kollu enerġija, ghandek wiċċek ta’ żaġżuġ titkellem b’dan il-mod?” Qallu, “Iva sejjer biex immut u sejjer biex immut biex immur f’dar il-Missier.” U proprju dik il-lejla l-Kardinal Bellarmoni il-Mulej sejjahlu għal hdanu u mar f’dar il-Mulej. Kien qed jahdem, kien qed iwettaq id-doveri u r-responsabilitajiet tiegħu bl-aktar fedeltà lejn il-Qdusija Tiegħu il-Papa u lejn il-Knisja Kattolika u ma jimpurtahx għalkemm kien qed ihoss naturalment li l-mewt kienet qorbot, ma jimpurtah xejn li l-mewt qorbot u jiena dan l-episodju nifhem illi proprju s-serenità illi jkollhom il-qaddisin, hija serenità illi jgħagħhom kemm jekk inhuma hajjin u kemm jekk kemm il-darba jasal il-mument tal-mewt ikompli bil-paċi, ikompli bil-kwiet.

Insemmi Ġużwita iehor. Insemmi lil San Alwiġi, San Alwiġi ġurnata wahda waqt li kien qieghed jilgħab qalulu, “X’kont tagħmel li kieku kellu xi hadd jghidlek illi wasal il-mument tal-mewt?” Hu irrispondih, “Kont inkompli nilgħab, inkompli nilgħab.”

Ġuza kompiet sa l-aħhar bis-serenità kollha tistenna l-ġurnata li fiha, il-mument li fih kellu l-Mulej isejjilha għal hdanu, tant li dik il-ġurnata stess filgħodu kienet qieghda tifhem illi s-saħħa qegħda thalliha bil-mod il-mod, li ma kienx iżjed il-mument li tibqa’ wahedha u kienet qegħda tipprogetta biex mur f’dar tal-anzjani qisu l-Mulej riedha tibqa’ f’darha, proprju meta ser tmur il-Mulej sejjilha għal hdanu, imma hi laqgħet il-mewt bl-akbar serenità u hija haġa ovvja, għaliex Ġuza ma kelliex rabtiet mad-dinja. Il-qaddisin ma jkollhomx rabtiet mad-dinja, il-qaddisin ma jkollhomx rabtiet mad-dinja, mhu ser ihallu xejn warajhom.

Ma tiftakrux dak l-episodju sabih li ahna naqraw fl-Iskrittura Mqaddsa, fl-evanġelju ta’ San Luqa? Mhux grajja li sehhet tassew imma kienet parrabola, imma li minn jaf kemm grjijiet bħalha jitwettqu matul il-hajja tal-bnedmin. Tghid l-iskrittura li kien hemm raġel sinjur, kellu hśad tajjeb, beda jahseb x’ser jagħmel b’dan il-hśad, fejn ipogġih ma kellux, iddeċieda jibni mħazen kbar fejn ipogġi l-hśad tiegħu u mbaġhad ikun jista’ jghid lilu nnifsu, “Issa kul u ixxala.” Imma f’dak il-mument stess il-Mulej qallu, “Dan il-lejl inti ser ikollok thalli kollox warajk. Dan il-lejl ser tiġi l-mewt biex tahsdek u dak li inti ser thalli ser isir?” L-inkwiet huwa ta’ dawk li qalbhom marbuta mad-dinja.

Għalhekk illum fuq il-fdal mortali ta’ ohtna fi Kristu, dana huwa l-ewwel proponiment li rridu naghmlu. Din hija l-meditazzjoni li tixtieqna naghmlu l-Knisja, dwar kemm kollox irridu nhallu warajna, li ma tiġix dik il-ġurnata li

ghax qalbna marbuta mad-dinja ahna ma nkunux ippreparati u disposti biex immorru fil-hdan tal-Missier. Jinghad li wiehed, ċertu Mazzarino li kien bena bibljoteka sabiha mimlija kwadri li kien akkwista bil-mod il-mod, għarrfuh li kienet waslet il-ġurnata tal-mewt u dana imnikket u b’qalbu sewda kien iqum bil-lejl bix-xemgħa ihares lejn il-kwadri lim kien hemm fis-sala li kellu u kien jghidilhom, “E possibile che io vi debba lasciare?” “Possibli li jiena ser ikolli nhallikom?”

Imma rridu jew ma rridux meta tiġi l-mewt, meta tiġi biex tahsadna minn din il-hajja, ahna rridu noqogħdu attenti li ma nhalluha tintrabat ma xejn, tintrabat ma Alla, tintrabat mal-Madonna u dawn ir-rabtiet li kellha Ġuza, ir-rabta ma’ Alla. Niftakru li madwar għaxar snin ilu, fis-sena 1987, kont Vigarju l-Kurja, Ġuza giet flimkien ma Monsinjur Grima biex tarani u biex naturalment nagħti s-siġill ufficjali tad-dehriet li kellha mill-Madonna, li kienet tallega li kellha mill-Madonna. Dan ma stajtx naghmlu jien, dan ma tistax tagħmlu l-Knisja. Il-Knisja l-proċedura tagħha hija proċedura ta’ eżami rġiq, ta’ eżami fin qabel ma tasal għad-deċizjonijiet tagħha. Però jiena għidtilha biex tkompli tkabbar in-numru ta’ dawk l-erwieh li ridu jitqaddsu, jersqu lejn Ġesù permezz ta’ Marija Santissima. Harget hi u kellimni Mons. Grima wahdi u qalli, “Inni hafna nidderiġi erwieh imma ruh mistika bħalma kienet ta’ Ġuza, bħalma hija ta’ Ġuza qatt ma ltqajt magħha.” Kellu din l-idea sublimi ta’ din ir-ruh marbuta intimament ma Alla, marbuta kompletament u intimamanet mal-Mulej.

U min marbut hu mal-Mulej kif jirraguna? Jirraguna bħall-Appostlu Missierna San Pawl li kien jghid, *chi libera Christus est et mori lucrum*, l-għajxien huwa Kristu u l-mewt hija gwadann, il-mewt hija rebħa. Hekk jirraguna min l-orjentament tiegħu hu Alla l-Imbierek, minn qalbu hija marbuta mal-Mulej, flimkien mal-hsieb u d-determinazzjoni tal-fida tagħha mill-ġid tal-art li jtebbagħlna qalbna. Il-ġid huwa ta’ kull kwalità u mhux biss il-flus, imma wkoll jistgħu ikunu l-hbieb. Santa Tereza qabel giet biex tidhol religjuża bdiet tqatta’ biċċa biċċa l-ittri illi tant kienet tghożż, illi kienet irċeviet minghand il-hbieb tagħha biex tkompli tissepara ruhha mill-hwejjeġ tad-dinja halli tkun tista’ tagħti ruhha kompletament lill-Mulej.

Bħalma kellha rabta kbira ma’ Ġesù, Ġuza kellha rabta kbira ma Ommna Marija Santissima u lkoll ahna xhieda ta’ kemm mexxiet id-devozzjoni, ta’ kemm habirket biex l-erwieh jikkonsagra irwiehhom lill-Marija Santissima u permezz tal-Madonna lil Ġesù għaliex dan huwa t-tagħlim tal-Knisja, *ad Jesum per Mariam*, għand Ġesù permezz tal-Madonna.

Kien għalhekk li l-Papa Pawlu VI f’wiehed mid-diskorsi tiegħu fuq il-Madonna kien qal, “*Uno non puo essere Cristiano se non è Mariano,*” ma

jistax bniedem ikun nisrani jekk kemm il-darba fl-istess hin ma jkollux devozzjoni lejn Ommna Marija Santissima. Lejn Ommna Marija Santissima Ġuza tgħid li kellha u ċertament kellha magħha intimità kbira u rrid nifhem jien illi illum twettqet ix-xewqa kbira tagħha. Meta mort naraha fil-kappella, hawnhekk fil-viċin, xtaqt illi nkantaw flimkien "O kemm nixtieq narak O helwa tiegħi Marija." Minn jaf kemm kienet tgħidhom dawn il-kelmiet, jekk kemm-il darba mhux bil-kant tal-voċi imma bil-kant ta' qalbha:

Oh kemm nixtieq naraha
L-Omm helwa tiegħi Marija
Li tghaxxaq bis-sbuhija
Lill-aṅġli u l-qaddisin

Oh kemm nixtieq naraha,
Dan hu t-tnehid ta' qalbi,
L-ilfiq li jhegġeg qalbi,
Bil-lejl, bi nhar, kull hin.

Kemm tixtieq tara l-Madonna u illum ċerti li tinsab hdejn il-Madonna. J'Alla tiġi l-gurnata li flimkien, bħal Ġuza, għaliex inkunu habbejna lill-Marija Santissima ningħaqdu magħha u mal-qaddisin fis-sema fejn Alla l-Imbierek ikun il-feliċità tal-qalb tagħna għal dejjem. Hekk ikun.

MAFKAR LI GĦADU MA NBENIEX

(Lil Ġuza Mifsud f'jum id-difna tagħha)

(Wara l-quddiesa, Mons. Dr. Amante Buontempo, qara l-poezija li għamel għall-okkażjoni u li giet milqugħa b'applawż kbir mill-folla li honqot il-Knisja Arcipretali.)

Hallejt Mafkar warajk f'Wied il-Girgenti,
mafkar ta' gmiel li għadu qed jinbena,
fejn hafna eluf ta' nies semgħuk titkellem
b'għieh Omm il-Hajja.

Illum ilsienek siket, biex issellem
bi skietek lilna, li drajniek tinfena
minhabba fin-nuqqas ta' min il-Ġrajja
ma riedx jismagħha:

il-Ġrajja li xandart b'kemm kellek sahha
f'gismek marid, imzejjen b'tant virtù,
biex tqanqal fil-bniedem xewqat ta' mhabba
lejn Omm Ġesù.

Kemm smajtek thegġeg nies, u bqajt imčekken,
quddiem l-għerf kbir li wrejt biċ-ċokon tiegħek!
Kliemk ma jintesiex, għalkemm imrekken
f'biċċiet tal-karti,

li ma jaqrahom hadd miktuba minnek,
sakemm ma jsehħx il-hsieb ta' Min habbarlek
x'se jiġri f'dak il-Wied, fejn ġiehek ġwejjed
ried ikabbarlek.

Illum hassejt il-bżonn b'din it-tislima,
li nitlob lil Ġesù fl-Ewkaristija,
li tant kont thobb u tgħożż u tagħti qima,
ifakkrek fija.

Is-Sinjura tal-Hajja w l-Ostja Mqaddsa,
li kienet fuq ilsienek lejl u nhar,
ikomplu jiġbdu l-qlub t'eluf ta' wlied
lejn dak il-Wied,

li fih smajniek titkellem meta hajja.
Mill-lum għajnejk ileqqu jharsu 'l fuq
ma narawhomx; għalhekk dawwarhom 'l isfel,
fejn frixt l-għeruq.

Hallini nerga' nsieħlek "Ġuza ruhi",
kif kien jgħidlek sikwit Monsinjur Grima,
li tak illum l-ewwel fis-sema, w jiena
l-ahhar tislima.

30/10/96

Mons. Amante Buontempo